

Ἰσχύς μου καὶ ὕμνησίς μου ὁ Κύριος (Ψαλμ. 117, 14)

Ψαλῶ τῷ Θεῷ μου ἕως ὑπάρχω. (Ψαλμ. 145, 2)

Δρος Χαραλάμπους Μ. Μπούσια
Μεγάλου Ὑμνογράφου τῆς τῶν Ἀλεξανδρέων Ἐκκλησίας

Ε Γ Κ Ω Μ Ι Α

ΕΙΣ ΤΟΝ ΟΣΙΟΝ ΚΑΙ ΘΕΟΦΟΡΟΝ ΠΑΤΕΡΑ
ΗΜΩΝ

ΓΕΡΑΣΙΜΟΝ

ΤΟΝ ΥΜΝΟΓΡΑΦΟΝ
ΜΙΚΡΑΓΙΑΝΝΑΝΙΤΗΝ

*

*

* * * * *



Ἀθήναι 2021

ΕΓΚΩΜΙΑ

**ΕΙΣ ΤΟΝ ΟΣΙΟΝ ΚΑΙ ΘΕΟΦΟΡΟΝ ΠΑΤΕΡΑ
ΗΜΩΝ**

ΓΕΡΑΣΙΜΟΝ

**ΤΟΝ ΥΜΝΟΓΡΑΦΟΝ
ΜΙΚΡΑΓΙΑΝΝΑΝΙΤΗΝ**

Ἡ μνήμη αὐτοῦ τελείται τῇ Ζ' Δεκεμβρίου.

Ποίημα Δρος Χαραλάμπους Μ. Μπούσια

Ἄ Κανὼν φέρει τήνδε τὴν ἀκροστιχίδα·

«Χαίρε, Γεράσιμε,* Μικραγιαννανίτα,* ὑμνήτορ Ἁγίων. Χ.»

ΣΤΑΣΙΣ Α΄

Ἦχος πλ. α΄. Ἡ ζωὴ ἐν τάφῳ.

Μακαρίζομέν σε,
ὕμνογράφε σεπτέ,
πνευματέμφορε Γεράσιμε, κλείσμα
Ἄννης Σκήτεως Ἁγίας τῆς Μικρᾶς.

Μακαρίζομέν σε,
Ἄθωνίτα σεπτέ,
αὔρα Πνεύματος Ἁγίου, Γεράσιμε,
φιλεόρτων ἢ δροσίζουσα ψυχᾶς.

Καὶ τὰ ἐπόμενα φέροντα Ἀκροστιχίδα· «Χαίρε, Γεράσιμε»

Χαίρε, ὕμνηπόλε
τῶν Ἁγίων Χριστοῦ,
σάλπιγξ εὐηγε ἀσμάτων, Γεράσιμε,
καὶ αὐτῶν κιθάρα δόξης μελουργέ.

Ἄθωνίτα μάκαρ,
ἀσκητῶν καλλονή,
προσευχῇ καὶ ἀγρυπνίᾳ, Γεράσιμε,
ἀνελήλυθας βαθμίδας ἀρετῶν.

Ἰερὲ οἰκῆτορ
παρυφῶν, ἀσκητά,
ὄρους Ἄθωνος, θεόφρον Γεράσιμε,
σοῖς ἀγῶσι κατεπύκτευσας Σατάν.

Ραντισμῷ εὐχῶν σου
ἀγιάζεις πιστούς,
σὲ τιμώντας κατ' ἀξίαν, Γεράσιμε,
ὡς ἀκένωτον πηγὴν ἁγιασμοῦ.

Ἐλκων ἐξ Ἡπείρου,
μάκαρ, καταγωγὴν
τῆς Βορείου ἰσαγγέλως, Γεράσιμε,
βίον ἦνυσας ἐν Ἄθωνι, σοφέ.

Γέρας εὐσεβείας,
ἄκρας ὑπακοῆς
καὶ σαρκὸς σκληραγωγίας, Γεράσιμε,
Ἐκκλησίαν κατηγλάϊσας Χριστοῦ.

Ἐγκαυχᾶται Ἄθως
πόνους ἀσκητικοῖς
καὶ γραφίδι σου ἀγία, Γεράσιμε,
πρὸς ἐξύμνησιν τῶν φίλων τοῦ Χριστοῦ.

Ῥῦσαι δυσθυμίας,
λυπηρῶν καὶ δεινῶν
σοῦ τῇ χάριτι, Γεράσιμε, σπεύδοντας
καὶ ζητοῦντας τὴν θερμὴν σου ἀρωγὴν.

Αἴγλης οὐρανόυ
σὺν Ἀγίων χοροῖς
ἀπολαύεις, μελιχρῶς οὓς ἐξύμνησας,
ὑμνογράφε θεοφόρε, ἐν Ἐδέμ.

Σκεῦος Παρακλήτου
καθαρὸν ἀληθῶς,
ἐν καιροῖς λεξιπενίας, Γεράσιμε,
γλωσσαμύντωρ ἀνεδείχθης θαυμαστός.

Ἰερῶν καμάτων
ὡς στρουθὸς ἀληθῶς,
ἐπὶ δώματος μονάζον, Γεράσιμε,
ἐκελάδησας ἀγῶνας ἀσκητῶν.

Δόξα. Τριαδικόν.

Μέλλομέν Σε πόθω,
Παναγία Τριάς,
Πάτερ, Λόγε καὶ τὸ Πνεῦμα τὸ Ἅγιον,
τρισυπόστατε, πανύμνητε Θεέ.

Καὶ νῦν. Θεοτοκίον.

Ἐπευλόγει πάντας,
Θεοτόκε ἀγνή,
τοὺς ὑμνοῦντάς σε ὡς ἔφορον Ἄθωνος
καὶ πιστῶν ἐν πειρασμοῖς καταφυγήν.

Καὶ αὖθις τὸ πρῶτον.

Μακαρίζομέν σε,
ὑμνογράφε σεπτέ,
πνευματέμφορε Γεράσιμε, κλείσμα
Ἄννης Σκήτεως Ἁγίας τῆς Μικρᾶς.

ΣΤΑΣΙΣ Β΄.

Ἦχος πλ. α΄. Ἄξιόν ἐστι.

Ἄξιόν ἐστι
μεγαλύνειν σε, Ἁγίας Ἄννης
Σκήτεως Μικρᾶς θεῖον ἔνοικον,
Θείας Χάριτος, Γεράσιμε, κρουνέ.

Ἄξιόν ἐστι
μεγαλύνειν σε, τὸν ὑμνογράφον,
Ἄθωνίτην θεῖον, Γεράσιμε,
πολυχεύμονα ὡς Χάριτος πηγὴν.

Καὶ τὰ ἐπόμενα φέροντα Ἀκροστιχίδα· «Μικραγιαννανίτα»

Μάκαρ ἀσκητὰ
θείας Σκήτεως Ἁγίας Ἄννης
τῆς Μικρᾶς, θεόθεν, Γεράσιμε,
χάριν εἴληφας Ἁγίους ἐξυμνεῖν.

Ἴθυνας σεμνῶς,
Δροβιάνης τοῦ Δελβίνου γόνε,
πόδας σου πρὸς ὄρος, Γεράσιμε,
Ἁγιώνυμον, Ἁγίων ὑμνωδέ.

Κλέος ἀσκητῶν,
Μελετίου ῥήμασιν ὑπείκεις
καὶ τοῦ Ἀβιμέλεχ, Γεράσιμε,
ὡς ὁ σίδηρος χαλκῆς ταῖς χερσί.

Ῥεῖθροις ἱεροῖς
τῶν δακρύων σου καὶ τῶν ἰδρώτων
τὸ μελαμβαφές σου τριβώνιον
καθηγίαςας, Γεράσιμε σεπτέ.

Ἄισμασι τερπνοῖς
σὸν ἰσάγγελον τιμῶμεν βίον,
ὑμνογράφε πάνυ, Γεράσιμε,
προσευχῆς ἀδιαλείπτου ἀηδῶν.

Γέρας τιμαλφές
ὀσιότητος, ἀφθίτου αἴγλης
σὲ ὁ στεφοδότης, Γεράσιμε,
κατηξίωσεν ἐν δόμοις οὐρανῶν.

Ἰλεων ἡμῖν
τὸν εὐίλατον Θεὸν τῶν ὅλων
σαῖς εὐχαῖς ἀπέργασαι, Ὅσιε,
Θείας Χάριτος, Γεράσιμε, κρουνέ.

Ἄθωνος στρουθέ,
ὁ Ἄγιων κελαδήσας ἄθλους,
ἠΰφρανας σοῖς ὕμνοις, Γεράσιμε,
τὰς ψυχὰς φιλακολούθων εὐσεβῶν.

Νέκταρ τὸ ἠδὺ
ὁ τρυγήσας ἐκ σεπτῶν χειλέων

σῶν Γερόντων τῆς ὀσιότητος,
τῆς εὐκλείας ἴσος πέφηνας αὐτῶν.

Νίκας κατ' ἐχθρῶν
νοητῶν τοῖς σοῖς ἰκέταις δίδου
ὁ αὐτοὺς νικήσας, Γεράσιμε,
ταπεινώσει, νήψει καὶ ὑπακοῇ.

Ἄγρυπνον ἡμῶν
σὲ προβάλλομεν πρὸς Κτίστην πρέσβυν,
τὸν δοξολογοῦντα, Γεράσιμε
ὑμνηπόλε, ἔσαεὶ Αὐτὸν τρανώς.

Νέκρωσον ἡμῶν
τὰ χαμαίζηλα πάθη λιταῖς σου,
ὁ εὐχῆ καὶ νήψει, Γεράσιμε,
κατευνάσας τὰ κινήματα σαρκός.

Ἰθυνον ἡμᾶς
πρὸς σκηνώματα ἀλήκτου δόξης,
τοὺς ὑμνολογοῦντας, Γεράσιμε,
ὡς Ἄγιων ὑμνηπόλον σὲ φαιδρόν.

Δόξα. Τριαδικόν.

Τρίφωτε πυρσέ,
ὁ τὴν κτίσιν καταυγάζων πᾶσαν,

λύσον τῶν παθῶν μου τὴν ζόφωσιν,
ὁμοούσιε καὶ σύνθρονε Τριάς.

Καὶ νῦν. Θεοτοκίον.

Ἄξιόν ἐστι
μακαρίζειν σε, τὴν Θεοτόκον,
Ἄθωνος φρουρὸν καὶ ἀντίληψιν
Γερασίου, ὑμνογράφου τοῦ σεπτοῦ.

Καὶ αὐθις τὸ πρῶτον.

Ἄξιόν ἐστι
μεγαλύνειν σε, Ἁγίας Ἄννης

Σκήτεως Μικρᾶς θείον ἔνοικον,
Θείας Χάριτος, Γεράσιμε, κρουνέ.

ΣΤΑΣΙΣ Γ΄.

Ἦχος γ΄. Αἱ γενεαὶ πάσαι.

Αἱ γενεαὶ πάσαι
μακαρίζομέν σε,
Γεράσιμε ὑμνήτορ.

Αἱ γενεαὶ πάσαι
Γεράσιμον τιμῶμεν,
τὸν θείον ὑμνογράφον.

Καὶ τὰ ἐπόμενα φέροντα ἀκροστιχίδα· " Ὑμνήτορ Ἁγίων. X."

Ἦμνοῦμέν σου τὴν χάριν,
Γεράσιμε θεόφρον,
Ἁγίων ὑμνηπόλε.

Μικρᾶς Ἁγίας Ἄννης
τῆς Σκήτεως ἐδείχθης,

Γεράσιμε, κοσμήτωρ.

Νικήτορας ἐν μάχαις
κατὰ τοῦ πλάνου δείξον
ἡμᾶς, πνευματοφόρε.

Ἡγίασας ἀσκήσει,
Γεράσιμε, τὴν Σκήτην
Μικρᾶς Ἀγίας Ἄννης.

Τῆς Χάριτος ταμείον,
Γεράσιμε, λογίων
πατέρων ὠφθῆς κέρας.

Ὀδὸν κατάδειξόν μοι
ἀπάγουσαν πρὸς πόλον,
Γεράσιμε θεόφρον.

Ραίνομεν σὴν μνήμην,
Γεράσιμε, τῶν ὕμνων
τῶν μελιρρότων ῥόδοις.

Ἀγίαζε καὶ σκέπε,
Γεράσιμε, χορείας
τοῦ Ἄθωνος ἀζύγων.

Γῆθεν ἔλκυσσον με,
Γεράσιμε, πρὸς πόλον,
εὐκλείας οὐ μετέχεις.

Ἰσχὺν λαβὼν θεόθεν,
Γεράσιμε, ἀνύμνεις
τῆς πίστεως Ἁγίους.

Ὡς ὑμνωδὸν Ἁγίων
σὲ πάντες εὐφημοῦμεν,
Γεράσιμε παμμάκαρ.

Δόξα. Τριαδικόν.

Ναοὺς ἡμᾶς σοφίας,
Τριάς Ἁγία, δεῖξον,
τοὺς Σὲ δοξολογούντας.

Καὶ νῦν. Θεοτοκίον.

Χαρᾶς καρδίας πλήσον
σῶν δούλων, Θεοτόκε,
Παρθένε Παναγία.

Καὶ αὖθις τὸ πρῶτον.

Αἰ γενεαὶ πάσαι
μακαρίζομέν σε,
Γεράσιμε ὑμνήτορ.

ΕΥΛΟΓΗΤΑΡΙΑ

Ἦχος πλ. α΄.

Εὐλογητὸς εἶ, Κύριε, δίδαξόν με Γεράσιμον ὑμνήσαι.

Τῶν Ἀγγέλων ὁ δῆμος
ἐπισκίασιν βλέπων
ὑπὸ Πνεύματος Θείου
σοῦ εἰς σύνθεσιν ᾠδῶν
πρὸς τιμὴν τῶν Ἁγίων
ἔψαλλε λαμπρῶς·
Ἄσκητὰ Γεράσιμε,
Ἄθωνίτα, χαίρε,
πνευματοφόρητε.

Εὐλογητὸς εἶ, Κύριε, δίδαξόν με Γεράσιμον ὑμνήσαι.

Ὡσπερ μύρον
τῷ Χριστῷ προσήνεγκας
ιεράς Ἀκολουθίας
πρὸς ἐξύμνησιν Ἁγίων πίστεως
καὶ αὐτῶν ἐν δίναις ἰκεσίαν,
πάνυ ἀσκητά,
Γεράσιμε Ὅσιε,
ὑμνηπόλε,
Θείου Πνεύματος κάλαμε.

Εὐλογητὸς εἶ, Κύριε, δίδαξόν με Γεράσιμον ὑμνήσαι.

Λίαν θερμῶς
οἱ πιστοὶ ὑμνήτορα
νῦν Γεράσιμον πνευματοφόρον
τῶν Ἁγίων τοῦ Θεοῦ
προθύμως ἐκβοῶμεν·
Χάριτος κρουνὲ
ἄφθονε, κατάπεμψον
σαῖς ἐνθέρμοις λιταῖς
ἡμῖν μέγα ἔλεος.

Εὐλογητὸς εἶ, Κύριε, δίδαξόν με Γεράσιμον ὑμνήσαι.

Μυροφόροι ὡς ἄλλαι
σὴν, Γεράσιμε, μνήμην
καταρῥαίνομεν ἄσμασιν εὐτάκτοις,
Μικρᾶς οἰκιστὰ
Ἴανης Σκήτεως θείας,
ὁ ὑμνωδὸς
Ἁγίων τῆς πίστεως,
Παρακλήτου
συνεργεῖα τοῦ Πνεύματος.

Δόξα. Τριαδικόν.

Εὐλαβῶς προσκυνοῦντες
τὴν Ἁγίαν Τριάδα,
τὸν Πατέρα, τὸν Λόγον
καὶ τὸ Ἅγιον Πνεῦμα,
τρισοπύρσευτον φάος,
μέλπομεν λαμπρῶς
Ἵσιον Γεράσιμον,
Ἄθωνος
λύχνον νεοπύρσευτον.

Καὶ νῦν. Θεοτοκίον.

Ζωοδότην τεκοῦσα,
Ἰησοῦν, τὸν δοτήρα
ἀγαθῶν αἰωνίων,
Παναγία Παρθένε,
ἀσιγήτως δυσώπει
Τοῦτον, ἀγαθή,
δοῦναι τοῖς οἰκέταις σου
οὐρανόθεν ἰσχύν,
χαρὰν καὶ δύναμιν.

Ἀλληλούϊα, ἀλληλούϊα, ἀλληλούϊα, δόξα Σοι, ὁ Θεός. **(ἐκ γ')**

Δίστιχον.

**Γεράσιμε, σὸν τιμῶντα περιφρούρει,
Μικραγιαννανίτα, Χαραλάμπης ψάλλει.**

Τ Ε Λ Ο Σ

Κ Α Ι Δ Ο Ξ Α

Τ Ω Ι Μ Ο Ν Ω Ι Α Λ Η Θ Ι Ν Ω Ι

Θ Ε Ω Ι Η Μ Ω Ν

Ἄριθμ. Καταλ. Ε 109 / 26-1-21

